

RICHO OKICHORE E DHOODI.

6 Ruoth Nyasaye nopenje niya, “Ang`o momiyi ikecho, kendo wang`i ojuol? Kitimo maber donge diyieni? To kitimo marach, **to richo okichore e dhoodi**, mondo oloyi. To in nyaka item matek mondo iloye.”

(Chakruok 4:6-7 Muma Maler e Loko Manyien)

Pile ka pile e ngima ma wadago, wathoro yudore e okang` mar timo yiero; obed timo yiero kuom gik ma waparo, ma wawacho kata ma watimo. Nyadimathoth wabedo kod paro, kendo parogo ok bed paro malong`o ngang`! ma miyo watimo yiero ka be owinjore wadhi nyime kod parogo kata wawitgi oko e pachwa.

13 To ng`at ma itemo kik wach ni “Nyasaye tema”, nikech onge richo ma nyalo temo Nyasaye, kendo en owuon ok otem ng`ato. To ng`ato ka ng`ato gombone owuon ema temo kendo yondho, eka ka gombo osemako ich,to onyuolo richo ,to richo kosedongo mogik to kelo tho.

Jakobo 1:13-15 (Loko Manyien)

Ka wamiyo paro maricho thuolo mar dhi nyime, giyudo teko kendo giloyowa, kaeto bang`e watimo mana gik ma parogo dwaro. Ma e tiend, “**Richo okichore e dhoodi**”. Kokalo kuom rot matin nono, oriyore kendo ongamo wa. Ma en achiel kuom okenge mag loyo richo. Yesu Chrito, owuoyo e kitap Fueny ne kanyakla mar owete manie kanisa ka owachonegi ni, ka giloyo richo, to ginidonj e piny ruodh polo. (En migao mar ng`ato ka ng`to mondo olo richo)

Jaote Petro wachoni, “Beduru motang` kurito, nikech jasiku ma Satan bayo kuonde duto ka sibuur magoyo asumbi, ka dwaro ng`ama dongam! (kare 9) Chung`uru motegno kuom yie ma un-go, mondo utame, ka ung`eyo ni oweteu moyie manie e piny duto, bende yudo chandruok ma kamago.”

(1Petro 5:8-9 Loko Manyien).

Paulo wachoni, “Bende gi-lweny ma wakedogo ok gin mag piny, to gin gi-lweny motegno mag Nyasaye, ma wamukogo kuonde ma ochiel motegno, Tiendeni, waketho mbaka manono.(Kare 5) kod sunga mamon gi riekoo Nyasaye. Waketo paro duto mag dhano e tuech mondo owinj Christo.”

(2 Jo Korintho 10:4-5 Loko Manyien)

Paulo dhi nyime ka owacho niya, “Nimar wasigu ma wakedogo ok gin dhano, to wakedo gi loch, gi joma nigi teko, kod ruodhi mag piny motimo mudhoni,kaachiel gi lang chunje maricho ma ok mag pinyin.”

(Jo Efeso 6:12 Loko Manyien)

Daudi ne oketho kuom yiene paro mar richo mondo okikre e pache, bang`e to notimo dwach Jachien. Par ni kata mana bang` timo duach Satan, ber onge mane owuokie.

Somoni wayudo e kitap 2 Samuel: “Endalo chakruok oro, mane ruodhi thoro wuokie ka dhi kedo, Daudi ne ooro Joab kod askechene owuon, kaachiel gi jolwenj Israel duto, magoyoJo-Amon asasa kendo ne giluroo dala Raba. To Daudi ne odong` Jerusalem.(kare 2) Chieng` moro kar saa ma dhok donjoe, Daudi ne oa e kitandane, mane oyudo oyueyoe, mowutho e wi tat ode, mi opo ka onenoe dhako moro ma luokore. Ne en dhako ma jaber a hinya.(kare 3) Daudi ne openjo wach dhakono, mi ne odwoke ni en Bathsheba nyar Elam, ma chi Uria ja-Hiti.(kare 4) Eka Daudi nooro joote mondo oome, to ka nobiro noterore kode. Bang`e ne odok e ode.”

(2 Samuel 11:1-4 Loko Manyien)

Ma en ranyisi makende a hinya kuom gima nyalo timore kata ne wan ka ok wabedo motang`. Kain ne ok ogeng`o paro marach omiyo ne onego Abel ma owadgi. Daudi bende ne omoko e obadho mar richo. Koro ere gima de watim mondo kik wapodhi e obadho mar richo? Mokwongo , nyaka wasik ka walemo pile mondo nyasaye ofwenynwa ka nitiere gimoro marach ma dipond e chunywa. Wadwaro kony mawuok kuom Wuoro mod e polo malo e lwenyni nimar chuny dhano opong` kod wuond maloyo gimoro a mora. Kendo bende wadwaro kony kuom owetewa e yor lamo kod lalruok matut. E kitap Jeremia, owuoyo ka owachoni “ *Ere ng`ama nyalo ng`eyo gima chuny dhano paro? Onge gima jamriambo kaka chuny dhano. En gi tuoche mang`eny ma ok nyal chango. (kare 10) An Ruoth Nyasaye amanyo paro mar dhano, kendo apimo rieko mag ji. Atimo ni ng`ato ka ng`ato mana kaka ochalo, kendo mana kaluwore gi timbene.*”

(Jeremia 17:9-10 Loko Manyien)

Kendo owinjore wati kod yo ma Paulo osemiyowa pile ka pile mondo wabed kod nyak kendo wasik ka wategno.

“*Teko mar Nyasaye osemiyowa gik moko duto mamiyo wabedo mangima, kwaluoro Nyasaye.Ngimano wanwang`o kuom ng`eyo jal mane olungowa mondo wayud pok kuom duong`ne kod berne.(Kare 4) Kamano osemiyowa singruok madongo kendo ma nengogi tek,mondo kuom singruokgo utony e kethruok ma gombo osekettho piny, mondo ukaw kit Nyasaye owuon.*

(Kare 5) Omiyo tem uru matek mondo ujw yiew gi timbe mabevo, to timbeu mabevo ujw gi rieko. (kare 6) Rieko to jiwuru gi Ritruok, to Ritruok to ujw gi kinda , to Kinda ujw gi luoro Nyasaye.(Kare 7) Luoro Nyasaye to jiwuru gi hero owete, hero owete to jiwuru gi hera maradier.(Kare 8) Ka un gi michgo,kendo umedo bedo kodgi mogundho, to gibiro miyou teko, kendo gibiro miyo unyag olemo mabevo, kumedo ng`eyo ruodhwa Yesu Kristo.”

(2 petro 1:3-8 Loko Manyien)

Koro e 2 Petro kare 3 matindo 17, odhi nyime ka owachoni, “*To un osiepena, useng`eyo wechegi chon, omiyo beduru motang` mondo kik joma ok luw chik wuondu, mi ukier uwe kama uchung`ie motegno.(Kare 18) To donguru kuom ng`uono ,kumedo ng`eyo ruodhwa kendo jawarwa Yesu Kristo. Duong` obedne kawuono kendo nyakachieng`!. Amin.*”

(2 Petro 3:17-18 Loko Manyien)

Nyaka wabed ka wang`eyo ni Nyasachwa ni machiegni kodwa pile, owinjo kendo oneno gigo duto ma watimo. Pile tem iket ane e pachi ni Nyasaye ni kodi kamoro achiel, kendo odak kodi e kiru achiel kaeto itim gigo mabevo lilo ka ng`at ma odak kod Ruoth e kiru a chiel. Pile tem itim mana gik makare kamoro a mora kendo e seche duto

Ngeche 4 wachoni: (Kare 20),”*Wuoda, chik iti mondo iwinj weche ma awachoni, (21), Kiki iwe gikadhni to kangi e chunyi, (22) nikech ng`ama winjo tiendgi to gichango kendo gimiyoy ngima, (23) chunyi ema ngimani ochakoree, emomiyo rite ka mwanduni migenoe molooyo.(24) Kik iwach gimoro ma ok adiera, bende bed mabor gi miriambo kod weche mag miganga.(25) Rang mana nyimi tir, ka idimbori kendo ka in gi chir, kendo kik ikul wiyi ka gima wichkuot omaki. (26) Rang maber yo ma onego iluw,eka gimoro amora mitimo biro bedo maber. (27) Tang`ni richo, kendo kik iwe yo makare,kibaro kor acham kata korachwich.”*

(Ngeche 4:20-27)